

Silta 8Ċ

L-iżbalji f'din is-silta huma kkoreġuti bl-**aħmar**.

Nina u Doris kienu joħorġu **sikwit** u kellhom ħabta jduru l-postijiet fejn jarma l-monti. Daqqa **l**-Mosta, daqqa Birkirkara, daqqa Bormla u daqqa l-Belt. Dik l-atmosfera ta' trassis, tgerfix u **ffullar** kienet toġġobhom wisq. Dan għaliex Nina kellha ħabta kif tikkustinja mal-bejjiegħa, b'tali mod li **fl**-aħħar, meta jaraw li din il-mara kienet qabdet **mal**-bejgħa tagħhom **bħal** qarnita, **jiddeċiedu** li jraħhsulha f'tit u Nina titlaq minn hemm bi tbissima **daqsiex** fuq fommha filwaqt li terġa' tibda tgħarrex b'għajnejha biex tara **togħġobhiex** xi haġa oħra u tlesti d-**dwiefer** għall-vittma li jmiss. Doris kienet **takkumpanjaha**. Ma kellhiex il-ħila ta' Nina, iżda f'qalbha kienet **iddeċidiet** li Nina kellha tkun l-eżempju tagħha u **ssegwiha** biex xi darba ssir tinqala' fis-sengħa tax-xiri bi skontijiet speċjali.

Jum fost l-oħrajn Nina u Doris kellhom jinżlu **sal**-monti ta' Marsaxlokk. Mistagħġbin kemm **ikun** hemm ħut sabiħ u frisk; u qalu **wkoll** li jkun għadu **haj**, hemm **għall**-wiri, kollu jħares lejn ix-**xerrejja** u kultant ikellimhom ukoll. Nina u Doris ftiehm u li l-ewwel jiltaqqgħu **l**-Belt, eżatt eżatt hdejn il-gabbana tal-ħalib. **Fl**-imġhoddi, f'żgħožithom dan il-post kienu **jsejħulu** mod ieħor, iżda issa li t-tnejn huma ta' ċertu livell, mingħajr ma ftiehm bejniethom **iddeċidew** li jibdew jirreferu għalih bħala 'l-gabbana tal-ħalib' u Nina darba minnhom ħarbitilha wkoll *milk van*, iżda malajr għalqet ħalqha xħin rat il-ħarsa ta' Mikiel riffsa f'għajnejn Doris. U hekk, fit-tmienja u nofs Nina kienet tinsab wieqfa **qisha** arblu eżatt quddiem il-gabbana. **Għal** min ma kienx jafha kienet donnha qed **tbigh** il-ħalib hi stess għax **intefgħet** eżatt fin-nofs tal-faċċata tiegħu. **Idejha** marbutin, u minn **bejniethom**, ħiereg la ġenba, tara nieżel il-manku ta' ġewlaq kbir. Iżda Nina ma **kinetx** qed tbigh ħalib ... kienet sejra sal-monti ta' Marsaxlokk.